

28. L-Ehieres tal-Bir

Kull meta Karmena,
biex tisqi l-barrin,
tmur timla' l-mastella
sa fuq bl-ilma bnin,

Erhilha mill-herza
titperreç u tfigg,
u l-qamar mill-ghuma
dlonk jerfa' u jzigg,

U jitla' fil-gholi
idawwal l-ixfar
ta' xuxtha li taqbad
tal-fidda bin-nar;

Tiftakar f'Toninu,
haninha fil-bogħod,
u tqassad ta' mhabba
il-ghanja bil-mod.

L-ehieres li jghixu
wahdiena, sektin,
fl-gheruq u fil-vini
tal-bir moħbijin,

Johorġu mill-moħba,
jittajru mal-bir,
ghalkemm xejn jinstema'
ma jidher titjir,

Jitghaxxqu b'haddejha,
b'ghajnejha tutin
ileqqu bhall-kwiekeb
minn qalb it-tursin;

U lkoll għalanija
itennu bil-mod
il-ghanja ta' mhabba
ta' Toni fil-bogħod.

“Toninu,” Karmena
issejjah minn fuq,
“Toninu,” l-ehieres
iwiegħbu fl-gheruq,

“Fejn inti” – “Fejn inti” –
– “ta’ qalbi maħbub” –
– “ta’ qalbi maħbub” –
– “ġo art il-barrani” –
– “ġo art il-barrani” –
– “ imtarraf, maħrub” –
– “imtarraf, maħrub” –

Kull kelma li tinzel
mill-herża, minn fuq,
jidwuha l-ehieres
tal-art fil-għeruq;

Jidwuha, jidwuha
mill-bidu sat-tmiem,
fil-bogħod imewġuha,
jeħduha bis-sliem...

* * *

Ġo art il-barrani,
fuq herża ta’ bir,
Toninu f’widintu
iħoss bħal żarżir,

Jiftakar f’Karmena
b’għajnejha tutin
qed timla l-mastella
sa fuq bl-ilma bnin.